

## دینی مدارس میں تحقیق و تصنیف کی صورت حال

[۲۱] جولائی ۲۰۰۳ء کو شیخ زاید اسلامک سنٹر، پنجاب یونیورسٹی لاہور میں ”دینی مدارس میں تحقیق و صحافت“ کے موضوع پر جناب ڈاکٹر فیض احمد کی زیر صدارت منعقدہ سینیٹر میں پڑھا گیا۔]

نحمدہ تبارک و تعالیٰ و نصلی و نسلم علی رسولہ الکریم وعلیٰ آله واصحابہ

واباعده اجمعین

”عصر حاضر میں دینی مدارس کے طریق تحقیق و تالیف کا تجزیاتی مطالعہ“ کے عنوان پر گفتگو سے قبل معاشرے میں دینی مدارس کے دائرة کار، اہداف اور طرز عمل کے بارے میں مجموعی صورت حال پر ایک نظر ڈالنا ضروری ہے کیونکہ اسے سامنے رکھ کر ہم دینی مدارس کے ”طریق تحقیق و تالیف“ کا بہتر انداز میں جائزہ لے سکیں گے۔

دینی مدارس کا موجودہ نظام دور غلامی کی پیداوار ہے۔ جب جنوبی ایشیا میں برطانوی استعمار نے تسلط جما کر صدیوں سے چلے آئے والے سیاسی، معاشری، عسکری، تعلیمی، دفتری اور قانونی نظام کو تپیک کر کے رکھ دیا اور معاشرتی و ثقافتی نظام کی بنیاد کرنی کے لیے پیش رفت کا آغاز کیا تو تعلیمی، دینی، ثقافتی اور فکری محاذ سے دل چھپی رکھنے والے چند مخصوصین نے اس سیلا ب کے سامنے بندھنے کا فیصلہ کیا اور دینی تعلیم، اسلامی ثقافت، مذہبی معاشرت اور مشرقی اقدار کے تحفظ کے لیے رضا کار انہ بنیاد پر دینی مدارس کے قیام کا سلسلہ شروع کیا اور یہ ضرورت چونکہ ہمہ گیر اور ملی نو عیت کی تھی، اس لیے اس کا رخیز کا سلسلہ پہلیتے پہلیتے جنوبی ایشیا کے طوں عرض تک وسعت پذیر ہو گیا۔

ان مدارس کی بنیاد تحفظات پر تھی اور ان کے اہم اہداف یہ تھے کہ مسلمانوں کا عقیدہ و ایمان سلامت رہے، اسلامی معاشرتی اقدار کے ساتھ ان کا تعلق قائم رہے، قرآن و سنت اور دیگر متعلقة علوم کی تعلیم و تدریس کا سلسلہ قائم رہے، مساجد و مکاتب آباد رہیں اور انھیں امامت و خطابت، تدریس و افتاؤ اور دعوت و اصلاح کے ضروری کاموں کے لیے رجال کافرا ہم ہوتے رہیں اور اسلامی عقائد و تہذیب کے خلاف سامنے آنے والی کوششوں کا مقابلہ ہوتا رہے۔

دینی مدارس کی اب تک کی جدوجہد تحقیقات کے اسی دائرے میں مذکورہ بالا مقاصد کے گرد گھومتی ہے اور جن خطرات و خدشات اور مخالفانہ اقدامات و تحریکات کو سامنے رکھتے ہوئے ان سے تحفظ اور دفاع کے لیے یہ نظام قائم کیا گیا تھا، وہ تمام تر خدشات و خطرات اور مخالفانہ اقدامات و تحریکات چونکہ نہ صرف بدستور موجود ہیں بلکہ ان کی گیرائی، گہرائی اور اثر اندازی میں کئی گناہ اضافہ ہو چکا ہے، اس لیے مدارس دینیہ کے اہل حل و عقد ابھی تک تحفظ و دفاع کے محول میں ہیں اور وہ اپنے گرددخواہ پنے کھینچ ہوئے دفعائی اور تحفظی حصار کے دائے کو کراس کرنے کا "رسک" نہیں لے رہے اور بادی انظر میں ان کی یہ حکمت عملی معروضی حالات کے تقاضوں سے کافی حد تک ہم آہنگ نظر آتی ہے۔

اس پس منظر میں دینی مدارس میں آج کے دور میں ہونے والے تحقیقی اور تصنیفی کام کا جائزہ لیا جائے تو اس کے ثابت اور منفی پہلوؤں کا نقشہ کچھ اس طرح بتاہے۔

## ثبت پہلو

○ روزمرہ پیش آنے والے مسائل پر عوام کی راہنمائی کے لیے فتویٰ نوبی کا کام تسلسل کے ساتھ جاری ہے اور سینکڑوں مدارس میں مستقل طور پر دارالافتاء قائم ہیں جن سے لاکھوں مسلمان رجوع کرتے ہیں اور متعلقہ مسائل میں راہنمائی حاصل کرتے ہیں۔

○ اردو اور دیگر زبانوں میں قرآن کریم کے تراجم اور تفاسیر، احادیث نبویہ اور فتنہ کی مختلف کتابوں کی شروع لکھی جا رہی ہیں اور مختلف مکاتب فکر کی طرف سے سینکڑوں شخصیم کتابوں میں سامنہ آچکی ہیں۔

○ عقائد، عبادات، اخلاقیات، معاملات، معاشرت اور دیگر ضروریات پر دینی مدارس کے اساتذہ اور متعلقین کی اقسامیں کو شمار کیا جائے تو ان کی تعداد کو ہزاروں میں بیان کیا جا سکتا ہے۔

○ دینی مدارس کی طرف سے دینی، اصلاحی اور تحقیقی جرائد کی اشاعت کی روایت شروع سے قائم ہے اور جنوبی ایشیا کے مجموعی ماحول کو سامنے رکھ دینی مدارس کے جرائد کی تعداد کا اندازہ کیا جائے تو وہ یقیناً سینکڑوں سے متباہز ہوگی۔ ان جرائد میں اپنے اپنے مسلک اور مکاتب فکر کی ترجمانی کے ساتھ ساتھ عام طور پر پیش آمدہ مسائل میں مسلمانوں کی راہنمائی، تاریخی واقعات، بزرگان اسلام کا تعارف، جدید مسائل پر بحث اور فہمی مذاہب اور فکری مکاتب فکر کے مابین مناظرانہ اور مجادلانہ بحث و تجھیس کا سلسلہ بھی موجود ہوتا ہے۔

○ کچھ عرصہ سے جدید فکری و علمی مسائل پر اجتماعی بحث و تجھیس اور تحقیقی و مطالعہ کار، حجت، بڑھ رہا ہے۔ دیوبندی مکتب فکر میں اس وقت بھارت میں مولانا مجاہد الاسلام قاسمیؒ کی قائم کردہ فقہ اکیڈمی، دارالعلوم کراچی کے تحقیقاتی علمی کام اور المکرر الاسلامی بنوں کی علمی جلس، بریلوی مکتب فکر میں دارالعلوم احمدیہ کراچی، جامعہ غوثیہ بھیرہ اور جامعہ نعیمیہ

لاہور، جماعت اسلامی کے مرکز علوم اسلامیہ منصورية لاہور جگہ اہل حدیث مکتب فکر میں مجلس تحقیق الاسلامی ماڈل ٹاؤن لاہور کی علمی مساعی کو اس سلسلے میں ایک اہم پیش رفت قرار دیا جاسکتا ہے۔ شیعہ مکتب فکر کا بھی اس جگہ مجھے ذکر کرنا چاہیے لیکن ان کے مدارس کے کام سے زیادہ واقف نہ ہونے کی وجہ سے سردست ایسا نہیں کر پا رہا۔

○ قومی اخبارات میں مختلف مسائل کے حوالے سے دینی مدارس کے اساتذہ اور متعلقین کے مضامین کی اشاعت کا رجحان ترقی پذیر ہے اور اردو اخبارات میں شائع ہونے والے دینی مدارس کے متعلقین کے مضامین کا تناسب اگرچہ ضرورت سے بہت کم مگر پہلے سے بہتر ہے۔

○ مختلف دینی مدارس میں تخصصات کے شعبہ قائم میں جن میں درس نظامی کے فضلاً کو تعمین عنوانات پر مطالعہ کرایا جاتا ہے، تحقیق و تالیف کی تربیت دی جاتی ہے، ان سے مقالات لکھوائے جاتے ہیں اور ان کی تحقیقی صلاحیتوں کو اجاگر کرنے کی کوشش کی جاتی ہے۔

○ دینی مدارس کے سینکڑوں فضلانے اب تک ملک اور بیرون ملک کی مختلف یونیورسٹیوں میں ایم فل اور پی ایچ ڈی کے مقالات تحریر کیے ہیں جو اگرچہ ان یونیورسٹیوں کے نظم کے تحت اور ان کی نگرانی میں لکھے گئے ہیں لیکن ان کی اصل اساس دینی مدارس کی تعلیم و تربیت پر ہی ہے۔

○ دینی مدارس سے تعلق رکھنے والی شخصیات کے مکاتیب اور خطوط بھی ہزاروں لوگوں کی تعلیم و تربیت اور فکری و روحانی اصلاح کا ذریعہ بنے ہیں اور بیسوں شخصیات کے مکاتیب و خطوط اب تک کتابی شکل میں شائع ہو چکے ہیں۔

○ بعض بڑے مدارس نے انٹرنیٹ کی سہولت سے فائدہ اٹھاتے ہوئے اپنی اپنی ویب سائٹس قائم کر کر ہیں جن کی تعداد بیسوں میں ہے اور وہ اپنے اپنے دائرے میں محدود سطح پر ہیں سہی مگر مصروف کار ہیں۔ ان ویب سائٹس کے ذریعے سے جامعات کا تعارف کرایا جاتا ہے، اپنے اپنے مسلک کی تربیتی کی جاتی ہے، اور اس کے ساتھ پیش آمدہ مسائل پر عوام کی راہنمائی کے لیے خطبات و نظری، مضامین و مقالات اور سوالات کے جوابات کا اہتمام بھی ہوتا ہے۔

یقودہ چند پہلو ہیں جنہیں تحقیق و تالیف کے میدان میں دینی مدارس کی ثابت کارکردگی کے طور پر پیش کیا جاسکتا ہے اور جو کسی حد تک یا طمیناً دلاتے ہیں کہ دینی مدارس تحقیق و تالیف کے تقاضوں اور اہمیت سے بالکل غافل نہیں ہیں بلکہ اپنے اپنے ذوق، ماحول، فکری دائرے اور تربیتی پس منظر کے مطابق اس شعبہ میں بھی بہر حال مصروف عمل ہیں۔

### منقی پہلو

اب ہم تصویر کے دوسرے رخ کی طرف آتے ہیں جسے تحقیق و تالیف کے میدان میں دینی مدارس کی کارکردگی کے منفی پہلو سے بھی تعبر کیا جاسکتا ہے۔ مثلاً

○ دینی مدارس میں تحقیق و مطالعہ کے حوالے سے مسلکی وابستگی اور شخصی عقیدت کو ترجیحات میں فیصلہ کن اولیت حاصل ہے، زیادہ تر وقت اور زور انھی دو ترجیحات میں صرف ہو جاتا ہے اور ترجیحات کے ان کے بعد کے مراحل کے لیے اکثر اوقات وقت اور صلاحیت، دونوں میں کوئی ترجیح باقی نہیں رہ جاتی۔

○ فقہی اور مسلکی مباحثت کے حوالے سے باہمی مناظرہ و مباحثہ میں افہام و تفہیم اور تطبیق و مغاہمت کے مجاہے ایک دوسرے پر برتری حاصل کرنے کا ذوق غالب ہوتا ہے اور اس کے لیے طعن و تشنیع اور تحریر و تفسیر کی زبان استعمال کرنے سے بھی بسا اوقات گریز نہیں کیا جاتا۔

○ تحقیق و مطالعہ کا جدید اسلوب، طریق کار، ذرائع اور میں الاقوامی سطح کے علمی تحقیقی اداروں کے کام اور طرز سے استفادہ دینی مدارس کے نزدیک ابھی تک شجر منوعہ کی حیثیت رکھتا ہے اور اس کی وجہ صرف میں الاقوامی زبانوں سے ناواقفیت نہیں ہے بلکہ اس کے ساتھ ساتھ یہ ذاتی اور نفسیاتی کیفیت بھی اس کا باعث ہے کہ ہمیں دنیا کے دیگر تماں حلقوں پر علمی اور فکری برتری حاصل ہے اور ہمیں کسی دوسرے حلقو کے علمی کام سے واقف ہونے اور اس سے استفادہ کرنے کی ضرورت نہیں ہے۔

○ دینی مدارس میں عالم اسلام کے علمی حلقوں کی تحقیقات، دوسرے ممالک کے علمی کام اور غیر رواجی علمی مرکز کی تحقیقی مساعی سے استفادہ کو پی نفیسیاتی برتری کے منافی تصور کیا جاتا ہے اور ان کے ساتھ بعد اور فاصلہ قائم رکھنے کو بھی تحفظاتی حکمت عملی کا ایک ناگزیر حصہ بنالیا گیا ہے۔

○ بڑے مدارس کو دیکھتے ہوئے بھیڑ چال کے معاشرتی مزاج کے باعث اب جگہ جگہ دارالافتاء قائم ہو رہے ہیں اور ان کا دائرہ ضرورت سے زیادہ پھیلتا جا رہا ہے جس سے فتویٰ کی اہمیت اور معیار، دونوں متاثر ہو رہے ہیں۔

○ اجتماعی اور قومی مسائل میں بھی تحقیق و مطالعہ اور علمی رائے کے اظہار کے لیے مسلکی دائرے میں پابند رہنے کو ضروری سمجھا جاتا ہے اور ایسی روایت ابھی جزوی سکی کہ کسی اہم قومی مسئلہ پر مختلف مکاتب فکر کے ذمہ دار علماء کرام مل بیٹھیں، مشترک طور پر مطالعہ و تحقیق کا اہتمام کریں اور باہمی مشاورت کے ساتھ اجتماعی رائے کا اظہار کریں۔ اس سلسلے میں ۳۲ علماء کرام کے ۲۲ دستوری نکات اور عقیدہ ختم نبوت و ناموس رسالت ﷺ کے ناگزیر تقاضوں پر اتفاق کے سو اغیر سرکاری اور پرائیویٹ سطح پر کوئی اہم کام گزشتہ نصف صدی کے دوران میں ہماری دینی تاریخ کا حصہ نہیں بن سکا۔

○ دینی مدارس میں تحقیق و تالیف کے ذوق اور صلاحیت کی آبیاری کے لیے کوئی اجتماعی اور ادارتی نظم موجود نہیں

ہے۔ یہ کام زیادہ تر شخصی روحانی اور ذوق کا رہ ہے اور اس کی حوصلہ افزائی، سرپرستی اور گرفتاری بھی شخصی طور پر ہی ہوتی ہے۔

○ دینی مدارس میں لاپتھر یوں کا نظام ناگفته ہے۔ گفتہ کے چند مدارس کے علاوہ اکثر مدارس میں یا تو لاپتھر یا موجود نہیں ہیں، اور اگر موجود ہیں تو ان میں ضرورت کی اہم کتابیں، بالخصوص مختلف موضوعات پر جوالہ کی کتابیں میسر نہیں ہیں۔ کتابوں کے اختیاب میں شخصی اور مسلکی ذوق کا غالب ہوتا ہے اور اگر کسی مدرسہ کی لاپتھری میں کچھ کتابیں پائی جاتی ہیں تو ضرورت، وقت اور سہولت کے مطابق اساتذہ و طلبہ کی ان تک رسائی نہیں ہوتی۔

○ انسانی سوسائٹی کا معاشرتی ارتقا، تاریخ، فلسفیات، پلک ڈیلگ، سیاسیات، معاشریات، تہذیب و ثقافت اور دیگر عمرانی علوم نہ صرف دینی مدارس کی تدریس، تحقیق اور مطالعہ سے خارج ہیں بلکہ ان کی اہمیت و ضرورت کا احساس بھی ابھی تک اچاگر نہیں ہوا کا جبکہ خود دینی مدارس کے مقصد قیام اور ان کے مذکورہ بالا اہداف کے حوالے سے یہ علوم انتہائی ضروری ہیں۔

○ زبانوں کا مسئلہ دینی مدارس میں سب سے زیادہ ناگفته ہے۔ انگریزی اور دیگر بین الاقوامی زبانوں کی بات توہی ایک طرف، عربی زبان بھی صرف کتاب فہمی تک محدود رہتی ہے اور دینی مدارس میں سالہ سال تک پڑھائی جانے والی اس زبان میں فی البدیہ گفتگو، خطاب اور مضمون نویسی کی صلاحیت سے فضلاً کی غالب اکثریت محروم ہوتی ہے اور اس سے بھی زیادہ مظلومیت کا سامنا اردو کو کرنا پڑتا ہے کہ وہ بطور زبان نہیں پڑھائی جاتی اور زبان کی اصلاح، جدید اسلوب سے شناسائی، محاوروں، ضرب الامثال اور اشعار کے محل استعمال کی تربیت اور سلاست و شستگی کا ذوق بیدار کرنے کا کوئی نظم اور اہتمام موجود نہیں ہے۔ بالخصوص مرجبہ صحافتی زبان اور اسلوب تو سرے سے دینی مدارس کے ماحول میں اجنبی ہے جس کا نتیجہ یہ ہے کہ اچھی خاصی علمی صلاحیت رکھنے والے اساتذہ اور طلبہ بھی سادہ اردو میں مافی الصمیر کے انہمار کے لیے دو تین صفحات کا مختصر مضمون لکھنے سے قادر ہے جاتے ہیں۔

### اصلاح احوال کی تجویز

اس وقت دینی مدارس میں ہونے والے تحقیقی اور تصنیفی کام کے ثبت اور متفق پہلوؤں کا ایک سرسری جائزہ لینے کے بعد اصلاح احوال کے لیے پچھگزارشات پیش کرنا ہم ضروری سمجھتے ہیں۔

اس سلسلے میں سب سے پہلی بات تو چنی اور گلری برتری کے نفیاتی ماحول کی ہے جس نے دینی مدارس کے اساتذہ اور طلبہ کے گرد رکاوٹوں کی بہت سی بلند و بالا دیواریں کھڑی کر رکھی ہیں۔ ہمیں اس ماحول سے نکلا ہوگا اور حقیقت پسندی سے کام لیتے ہوئے یہ تسلیم کرنا ہوگا کہ ہمارے سوا اور لوگ بھی اس دنیا میں رہتے ہیں اور وہ بھی عقل اور

علم تک رسائی کی صلاحیت سے بہرہ ور ہیں۔ ان کی رائے سے اختلاف ہمارا ہوتا ہے لیکن ان کے وجود سے اختلاف کا ہمیں حق حاصل نہیں ہے۔ ہمارے خیال میں دینی مدارس کو تین سطح کے علمی کاموں تک رسائی کو اپنے اہداف و مقاصد میں ضرور شامل کرنا چاہیے اور ان کے طریق کار سے استفادہ کرنا چاہیے:

۱۔ بین الاقوامی سطح پر وہ مسلم اور غیر مسلم علمی و تحقیقاتی ادارے جو دینی مدارس کی دلچسپی کے موضوعات پر کام کر رہے ہیں اور ان کی علمی کاوشیں مختلف حوالوں سے سامنے آ رہی ہیں۔

۲۔ پاکستان اور دیگر مسلم ممالک کے علمی ادارے اور تحقیقاتی مرکز جوان موضوعات پر کام میں مصروف ہیں۔

۳۔ دوسرے ممالک اور مکاتب فکر کی علمی تحقیقات اور مسامعی جو جدید پیش آمدہ مسائل پر علمی جدوجہد کر رہے ہیں۔

دوسرے نمبر پر ہم یہ عرض کرنا ضروری سمجھتے ہیں کہ دینی مدارس کے مختلف وفاقوں کو الگ الگ طور پر اور پھر مشترکہ فورم پر اجتماعی حیثیت سے بھی اس صورت حال کا جائزہ لینا چاہیے اور خود احتسابی کے جذبہ کے ساتھ ان خامیوں کو دور کرنے کے لیے مشترکہ حکمت عملی وضع کرنی چاہیے جن کے باعث آج ہمارے دینی مدارس علوم دینیہ میں گہراؤ رکھنے کے باوجود تحقیقی اصنیفی میدان میں معاصر اداروں سے بہت سچھے دکھائی دے رہے ہیں۔

تیسرا نمبر پر ہماری گزارش اس حوالے سے ہے کہ دینی مدارس کی قیادت کو آج کے اس خوفناک چیز کا ادراک و احساس کرنا چاہیے جو عالمی تہذیب کشمکش کے حوالے سے مسلم امام کو درپیش ہے اور جس میں انسانی حقوق اور گلوبالائزیشن کے عنوان سے مسلمانوں کے عقائد و افکار، تہذیب و ثقافت، خاندانی نظام، معاشرتی اقدار اور مسلم ممالک کے اسلامی شخص کو پامال کر دینے کی منصوبہ بندی کر لی گئی ہے۔ اس کشمکش کے علمی، اعتقادی اور رثافتی پہلوؤں کو اجاگر کرنا، فکر و فلسفہ اور علم و تحقیق کے جدید تھیاروں کے ساتھ اس بیگار کا سامنا کرنا اور مسلمانوں کو اس سیلا بلا سے محفوظ رکھنے کے لیے ان کے گرد تعلیم و تربیت، دعوت و اصلاح اور فکری بیداری کا حصار قائم کرنا اپنے اہداف و مقاصد کے حوالے سے دینی مدارس کی ذمہ داریوں میں شامل ہے اور ایسیں اس اہم ترین ذمہ داری سے صرف نظر نہیں کرنا چاہیے۔